

आज बेबाक

चाँस चरने वाले लालू जेल चले गए तो बिहार सरकार ने उनकी सुरक्षा में तेनात बिहार सैन्य बल के जवानों को वापस बुला लिया। अब इस बात को लेकर राबड़ी एंड संस हाय-तीबा मचा रहे हैं और आरोप लगा रहे हैं कि उनके पूरे परिवार की हत्या कराने की साजिश हो रही है। बढ़ा दो उनकी सुरक्षा। आखिर उनका पूरा खानदान नेता जो ठहरा। उन सबकी जान बेशकीमती है। पूरे बिहार की पुलिस उनकी सुरक्षा पर लगा दो अगर इससे भी वे संतुष्ट नहीं होते हैं तो सेना को भी उनकी सुरक्षा में तेनात कर दो। जनता का क्या है, उसकी सुरक्षा के लिए भगवान है ना।

खास-खबर

कांग्रेस ने किया लोकतंत्र का अपमान: अमित शाह धारवाड़ (वार्ता)। भारतीय जनता पार्टी के अध्यक्ष अमित शाह ने आज आरोप लगाया कि कांग्रेस ने लोकतंत्र के मंदिर का अपमान किया है। कांग्रेस ने 22 दिनों तक संसद के दोनों सदनों का कामकाज बाधित किया है। बजट सत्र के दौरान विपक्ष द्वारा संसद के दोनों सदनों को नहीं चलने देने के विरोध में भाजपा ने राष्ट्रध्वजा आंदोलन के तहत उपायुक्त कार्यालय के सामने एक दिवसीय उपवास में भाग लेते हुए कहा, सत्ता पक्ष आंध्र प्रदेश सहित विभिन्न महत्वपूर्ण मुद्दों पर चर्चा करने के लिए तैयार ही लेकिन कांग्रेस ने ऐसा नहीं होने दिया।

लालू-राबड़ी की सुरक्षा की बहाली के निर्देश

पटना (वार्ता)। बिहार के मुख्यमंत्री नीतीश कुमार ने पूर्व मुख्यमंत्री राबड़ी देवी और लालू प्रसाद यादव के आवास की पहले की तरह सुरक्षा बहाल करने का निर्देश दिया है। कर्नाटक में जनता दल यूनाइटेड (जदयू) के कार्यक्रम में हिस्सा लेकर आज यहाँ लौटने के बाद मुख्यमंत्री नीतीश कुमार को जानकारी दी गयी कि श्रीमती राबड़ी देवी ने सुरक्षा व्यवस्था में कटौती पर नाराजगी जाहिर करते हुए उन्हें पत्र लिखा है।

सुषमा 22 अप्रैल को चीन, 24 को मंगोलिया जाएंगी

नई दिल्ली (वार्ता)। विदेश मंत्री सुषमा स्वराज 22 अप्रैल को चीन एवं मंगोलिया की यात्रा पर जाएंगी। विदेश मंत्रालय के प्रवक्ता रवीश कुमार ने आज यहाँ नियमित ब्रीफिंग में बताया कि श्रीमती स्वराज 22 और 23 अप्रैल को चीन की यात्रा पर रहेगी जहाँ वह शंघाई सहयोग संगठन की मंत्रिस्तरीय बैठक में भाग लेंगी।

सिद्ध को मिली सजा उचित: पंजाब सरकार

नई दिल्ली, (वार्ता)। तीस साल पुराने रोडेज एवं गैर-सुरादतन हत्या मामले में पंजाब की कैप्टन अमरिंदर सिंह सरकार के कैबिनेट मंत्री एवं पूर्व क्रिकेटर नवजोत सिंह सिद्ध की समयावधि बढ़ सकती है। पंजाब सरकार ने इस मामले में अपने ही कैबिनेट मंत्री श्री सिद्ध को तीन साल की सजा बरकरार रखने का समर्थन किया है।

प्रदेश मौसम

| स्थान | अधिकतम | न्यूनतम |
|-----------|--------|---------|
| रायपुर | 34.9 | 26.2 |
| बिलासपुर | 33.6 | 21.5 |
| जगदलपुर | 34.7 | 20.6 |
| अंधिकापुर | 30.5 | 21.6 |

गरमा-गरम



दैनिक नवप्रदेश

आदिवासी तमसः परमसा

प्रदेश के साथ पूरा देश...

अंदर के पृष्ठों पर 3 राजधानी बीजेपी के उपवास के... 4 संपादकीय देश में रोजगार के सही... 8 खेल सुशील कुमार ने जीता... 11 मनोरंजन/व्यापार पोस्टर लॉन्च के साथ ही...

www.navpradesh.com रायपुर, शुक्रवार 13 अप्रैल, 2018, कृष्ण पक्ष-द्वादशी, विक्रम संवत्-2075 वर्ष-07 अंक-65 पृष्ठ-12 मूल्य-3.00 छत्तीसगढ़, मध्यप्रदेश, झारखंड, से एक साथ प्रकाशित

‘अजन्मे बच्चे के साथ मर भी जाऊ तो गम नहीं’

तीन माह की गर्भवती रंभा भोई अपने हक की लड़ाई के लिए बैठी अनशन पर

■ 5 दिनों से न पानी पिया, न कुछ खाया
 ■ अब बिगड़ रही है हालत लेकिन झुकने को तैयार नहीं कहती है या तो हमारी जीत होगी नहीं तो मौत होगी!!

शुभा नंदी
 रायपुर, (नवप्रदेश)। मैं अपने अजन्मे बच्चे के साथ इस हड़ताल परिसर में मर भी जाऊ तो कोई गम नहीं होगा, कम से कम यहाँ बैठी मेरी सभी साथियों को तो न्याय मिलेगा। 4 दिन से बिना खाए-पिए अनशन पर बैठी आंगनबाड़ी कार्यकर्ता रंभा भोई ने नवप्रदेश को अपने तन और मन की पीड़ा बताई। उन्होंने कहा कि 'मैं अपने अजन्मे शिशु के साथ मर भी जाऊँ'



उन्होंने कहा कि 'मैं अपने अजन्मे शिशु के साथ मर भी जाऊँ तो उसका गम नहीं होगा, बल्कि अगर मेरे मरने से बाकी सभी का भला होता है तो मेरी यह कुर्बानी सफल होगी।'



भोजन भी बना बोझ
 आंगनबाड़ी कार्यकर्ताओं को अब अपने भोजन का इंतजाम भी बोझ लगने लगा है। आंदोलन के पहले से उन्हें वेतन नहीं मिला है। इसके चलते कई महिला कार्यकर्ता कर्ज में डूबने लगी हैं। कुछ के पति दूसरी जगह नौकरी करते हैं तो वे उनके भरोसे अपने हक की लड़ाई लड़ रही हैं।

किसी काम का नहीं मोबाइल टॉयलेट
 धरना स्थल पर एक मोबाइल टॉयलेट भी विगत कई दिनों से रखा है, लेकिन वह किसी काम का नहीं है। छोटे-छोटे 5 टॉयलेट बने हैं, लेकिन किसी में भी न पानी है न सफाई के इंतजाम। इनसे उठती बदबू असहनीय है। मजबूरन इन्हें आस-पास के सुलभ शौचालयों में पैसे देकर अपना नित्यकर्म पूरा करना पड़ रहा है।

बीजापुर की बजाय सीधे जांगला जाएंगे अब पीएम मोदी

रायपुर (नवप्रदेश)। प्रधानमंत्री नरेंद्र मोदी के छत्तीसगढ़ दौरे में कुछ बदलाव होने की खबरें आ रही हैं। बताया जा रहा है कि प्रधानमंत्री मोदी अब बीजापुर नहीं जायेंगे, उनका कार्यक्रम अब जांगला तक ही सीमित हो गया है। हालांकि उनके कार्यक्रम के इस बदलाव की अधिकारिक तौर पर अभी पुष्टि नहीं हुई है।



पीएम की सभा में ग्रामीणों को आने से रोक रहे नक्सली

जगदलपुर (नवप्रदेश)। माओवादियों की पश्चिम बस्तर डिवीजनल कमेटी ने बीजापुर जिले के मुख्य मार्गों एवं गांवों में पापुलेट चस्पाकर ग्रामीणों से प्रधानमंत्री नरेंद्र मोदी की 14 अप्रैल को ग्राम जांगला में आयोजित सभा में न जाने का फरमान जारी किया है। सूत्रों के अनुसार गांव-गांव में बैठकें लेकर भी नक्सली ग्रामीणों को सभा में आने से मना कर रहे हैं। खुफिया सूत्रों की मानें तो भैरमगढ़ सहित जिले के अंदरूनी क्षेत्रों के ग्रामीणों को नक्सलियों ने सख्त हिदायत दी है कि यदि राजनैतिक पार्टी के लोग गाँवों में लेने आते हैं, तो उन्हें मार भगाओ। इधर भाजपा ने जनसभा के लिए एक लाख से अधिक भीड़ जुटाने का लक्ष्य रखा है। माओवादियों ने श्री मोदी के आगमन के विरोध में बीजापुर-भोपालपटनम मार्ग पर दो दिन पूर्व भी पंचे लगाए थे।

उत्नाव मामले में उच्च न्यायालय ने पूछ, कब होगी सेंगर की गिरफ्तारी



इलाहाबाद (वार्ता)। उत्नाव में गैररप और हत्या के आरोपी भारतीय जनता पार्टी (भाजपा) विधायक कुलदीप सिंह सेंगर के मामले में इलाहाबाद उच्च न्यायालय ने उत्तर प्रदेश सरकार से पूछा है कि उसने अब तक आरोपी विधायक को गिरफ्तार किया है या नहीं। उत्नाव में दुर्घटना पीड़िता के पिता की मृत्यु के मामले पर मुख्य न्यायाधीश डीबी भोसले तथा न्यायमूर्ति सुनील कुमार की खंडपीठ सुनवाई कर रही है। यह सुनवाई वरिष्ठ अधिवक्ता गोपाल स्वरूप चतुर्वेदी के पत्र की जनहित याचिका पर चल रही है। न्यायालय ने महाधिवक्ता से शेष पृष्ठ 8 पर

पूर्व मंत्री हेमचंद्र यादव पंचतत्व में विलीन

दुर्ग (नवप्रदेश)। पूर्व मंत्री हेमचंद्र यादव पंचतत्व में विलीन हो गए। उन्हें शंकर नगर स्थित मुक्तिधाम में उनके बड़े बेटे राजदीप यादव ने मुखानि दी। इससे पहले उन्हें गाँव ऑफ ऑनर दिया गया। मुख्यमंत्री समेत उनके मंत्रिमंडल के सहयोगी और विपक्षी दल के नेता मुक्तिधाम पर मौजूद रहे। मुख्यमंत्री डॉक्टर रमन सिंह ने यहाँ अपने पूर्व सहयोगी को श्रद्धांजलि दी। पूर्व कैबिनेट मंत्री और भाजपा प्रदेश उपाध्यक्ष हेमचंद्र यादव के अंतिम दर्शन करने पूरा शहर उमड़ पड़ा। उसके साथ ही प्रदेशभर से सभी बड़े तमाम नेता मौजूद रहे। आज सुबह 10 बजे से भाजपा कार्यालय में अंतिम दर्शन के लिए रखा गया था। जहाँ सभी की आंखें नम थीं। जिसके बाद दुर्ग भाजपा कार्यालय से इंदिरा मार्केट शेष पृष्ठ 8 पर



दुर्ग विश्वविद्यालय का नाम हेमचंद्र यादव विश्वविद्यालय होगा

दुर्ग (नवप्रदेश)। मुख्यमंत्री डॉ. रमन सिंह ने हेमचंद्र यादव की अर्पण पर एक बड़ी घोषणा की है। डॉ. सिंह ने दुर्ग विश्वविद्यालय का नाम हेमचंद्र यादव विश्वविद्यालय करने की घोषणा की है। दरअसल पूर्व मंत्री हेमचंद्र यादव का अंतिम संस्कार हरण बांध मुक्तिधाम में किया गया इस मौके पर मुख्यमंत्री डॉक्टर रमन सिंह ने दुर्ग विश्वविद्यालय का नामकरण हेमचंद्र यादव के नाम से करने की घोषणा की तथा शेष पृष्ठ 8 पर

खड़ी हाइवा से टकराई पीकप 4 मौंते, 1 गंभीर

गंभीर रूप से घायल हुए 5 लोगों को सिमगा अस्पताल में किया गया भर्ती

रायपुर/ भाटापारा-बलौदाबाजार (नवप्रदेश)। छत्तीसगढ़ की राजधानी रायपुर से सटे भाटापारा बलौदाबाजार जिले के सिमगा और हठबंद के बीच गुरुवार सुबह हुए एक भीषण सड़क हादसे में चार लोगों की मौत हो गई। वहीं हादसे में घायल 5 लोगों को गंभीर रूप से घायलावस्था में स्थानीय सिमगा अस्पताल में भर्ती कराया गया। प्राप्त जानकारी के अनुसार रात्रि घटना गुरुवार सुबह 4 बजे के आसपास हुई है बोलेंगे पिकअप वाहन सिमगा की ओर जा रही थी जिसमें 10 लोग सवार थे, बताया जा रहा है वे 10 लोग मजदूर थे, हाईटेशन तार खिंचने का काम करते थे। लवन की ओर से अपने स्थान सिमगा की ओर आ रहे थे, कामता ग्राम के पास रोड किनारे एक हाइवा खड़ी थी बोलेंगे पिकअप वाहन जो तेज रफ़्तार से आ रही थी। उसने अपना नियंत्रण गंभीर में खो दिया और सीधे खड़ी हुई हाइवा में जा घुसी जिसके इसमें सवार 3 लोगों की घटना स्थल पर ही मौत हो गई, 1 अस्पताल लाने के बाद पहुंचते ही अस्पताल में उसकी मौत हो गई 1 की हालत और गंभीर थी सांसे चल रही थी जिसे रायपुर इलाज के लिए रिफर कर दिया गया वहीं बांकी बचे लोगों को सिमगा के सामुदायिक स्वास्थ्य केंद्र में इलाज के लिए भर्ती कराया गया, सिमगा पुलिस अपनी कारवाही कर रही है। बोलेंगे पिकअप वाहन का ड्राइवर घटना के तुरंत बाद फरार हो गया।

उपवास...



पटना। भाजपा के नेताओं के साथ केंद्रीय कानून मंत्री रविशंकर प्रसाद विपक्ष द्वारा संसद के विघटन के विरोध के लिए एक दिन भर उपवास पर बैठे।

भारत में बनेगा सुपर हॉरनेट लड़ाकू विमान

बोइंग, एचएएल, महिंद्रा डिफेंस ने मिलाया हाथ

चेन्नई। बोइंग इंडिया, हिंदुस्तान एयरोनॉटिक्स लिमिटेड (एचएएल) और महिंद्रा डिफेंस सिस्टम्स (एमडीएस) ने देश में ही एफ / ए -18 सुपर हॉरनेट लड़ाकू विमान के विनिर्माण के लिए हाथ मिलाया है। यहां चल रही रक्षा प्रदर्शनी 'डेफेंससपो' के दौरान बोइंग इंडिया के अध्यक्ष प्रत्युष कुमार, एचएएल के चेयरमैन एवं प्रबंध निदेशक टी. सुवर्ण राजू और एमडीएस के चेयरमैन एसपी. शुक्ला ने



भारत में निर्मित लड़ाकू विमान के लिए सहमति ज्ञापन पत्र (एमओयू) पर हस्ताक्षर किए।

‘सरकार और रक्षा मंत्रालय की इच्छा ‘ भारत में निर्मित विमान’ का उत्पादन करने के लिये रणनीतिक साझेदारी करने की थी. ‘ उन्होंने पत्रकारों से कहा, ‘ हमने पूरे देश में पूछ-परख कर ली और 400 से अधिक आपूर्तिकर्ताओं के साथ बातचीत की है. ‘ कुमार ने कहा कि एचएएल इकलौती कंपनी है जो लड़ाकू विमान बनाती है और एमडीएस भी इकलौती कंपनी है जो छोटे वाणिज्यिक विमान का विनिर्माण करती है. यह हमारे लिए उत्साह बढ़ाने वाला है. एक सवाल के जवाब में कुमार ने कहा कि इस संयुक्त उपक्रम में बड़ी मात्रा में निवेश किया जाएगा. हालांकि, उन्होंने किसी तरह के आंकड़े की जानकारी देने से मना कर दिया. इस समझौते पर शुक्ला ने कहा, ‘ यह एक संयोजन है जहां हम तीन कंपनियां हैं और जो अपनी विशेषज्ञता साथ लेकर आएंगी और इस गठबंधन शेष पृष्ठ 8 पर

नीरव मोदी को हांगकांग से पकड़ कर लाने की तैयारी

नई दिल्ली (वार्ता)। भारत ने करोड़ों रुपए के बैंक चोटाले के आरोपी हीरा कारोबारी नीरव मोदी को उसके हवाले करने के लिए हांगकांग प्रशासन से औपचारिक अनुरोध किया है जिस पर हांगकांग का न्यायिक विभाग विचार कर रहा है। यह पूछे जाने पर क्या मेहुल चौकसी के प्रत्यर्पण को लेकर अमेरिका के समक्ष भी ऐसा ही अनुरोध किया गया है अथवा करने की तैयारी है, श्री कुमार ने कहा कि विदेश मंत्रालय की भूमिका तब शुरू होती है, जब यह पता चल जाये कि मेहुल चौकसी या शेष पृष्ठ 8 पर